



KUNSILL LOKALI QORMI

IL-ĦAMES KUNSILL

MINUTI SEDUTA NRU. 49

IT-TLIETA 12 TA' APRIL 2011

Il-Kunsill Lokali Itaq' nhar it-Tlieta 12 ta' April 2011 fis-7.00 ta' fil-għaxija fl-Uffiċċji Amministrattivi tal-Kunsill.

PREŻENTI (Disa' Kunsilliera)

Is-Sindku Jesmond Aquilina, il-Viċi Sindku Kenneth Busuttil, il-Kunsilliera Dennis Zammit, Angelo Briffa, Thomas Harmsworth, Margaret Mercieca, Bjorn Azzopardi, Jason Busuttil u Jeffrey Camilleri (7:10pm).

Il-Kunsilliera Simon Vella Gregory u Ralph Puli kienu skużati għaliex ma setgħux jattendu minħabba xogħol.

TALBA

Is-Sindku Jesmond Aquilina qal it-talba.

49/01 MINUTI TAS-SEDUTA NRU. 48

Is-Sindku Jesmond Aquilina ressaq għall-approvazzjoni tal-Kunsill il-Minuti tas-Seduta Nru. 48 li nżammet nhar it-Tlieta 15 ta' Marzu 2011, minuti li kienu ċċirkulati u li ttieġdu bħala moqrija.

Il-Viċi Sindku Kenneth Busuttil ssekonda l-mozzjoni.

Ivvutaw Favur it-tmien Kunsilliera (8) preżenti. Hadd ma vvota kontra u ma kien hemm l-ebda Astensjoni.

Il-Minuti tas-Seduta numru 48 ġew approvati unanimament u ffirmati mis-Sindku u s-Segretarju Eżekuttiv.

49/02 PUNTI MQAJJMA MILL-MINUTI / KOMUNIKAZZJONIJIET

49/02/01 Is-Sindku nforma li d-dokument tal-approvazzjoni tax-xiri tal-garaxx mal-bini tal-Kunsill li wasal il-Kunsill, ġie mgħoddi lill-APS Bank fejn

nhar it-Tnejn 18 ta' April ser niltaqgħu filgħodu għall-iffirmar tal-Kuntratt tax-xiri. Il-Kunsill għandu jibda jirranġa l-post sabiex jinfetaħ bħala *Customer Care Front Office Area* għar-residenti. **DOK 'A'**

49/02/02 **Is-Sindku** rrefera għal korrispondenza li l-Kunsill rċieva mingħand is-Segretarju, Sezzjoni Lejl f'Casal Fornaro, Kummissjoni Żgħażaġħ Bastjaniżi dwar l-attività' Lejl f'Casal Fornaro u l-laqqgħa li nżammet dwar is-suġġett. **DOK 'B1'**

L-Għaqda nfurmat li kienu qed jipproponu li l-attivitajiet ta' Lejl f'Casal Fornaro ta' din is-sena ma kenux beħsiehom jorganizzawha fis-16 ta' Ottubru imma fis-27 ta' Awissu 2011, fejn sostnew li għandhom min jirranġalhom biex jibdlu d-data.

Kien spjegat mill-Għaqda li din ma kenitx deċiżjoni faċli speċjalment meta wieħed jikkonsidra kemm din l-attività' mill-ewwel sena tagħha ġiet milqugħa tajjeb min-nies mhux biss tal-lokalita' iżda wkoll mill-Maltin u t-turisti. Iżda fis-sentejn li għaddew l-attività' kellha titħassar rninħabba maltemp kbir. Dan għaliex fl-2010 fis-16 ta' Ottubru l-attività' twaqqfet u tħassret rninħabba il-maltemp, u ġimgħa wara fit-23 ta' Ottubru kellha wkoll titwaqqaf u titħassar minħabba li għal darb'oħra fil-ħin tal-attività' għaddiet maltempata kbira u reġa' tħassar kollox, b'telf finanzjarju kbir.

Is-Sindku fakkar li din id-data proposta kienet biss ġimgħa qabel attività' oħra, il-Festival tal-Inbid, li l-Kunsill itella' flimkien mal-Kumitat Festi Esterni San Ġorġ, u għalhekk il-Kunsill qabel li ma kienx beħsiebu japprova u jagħti lok li jinħoloq xi tip ta' *trouble* bejn l-Għaqdiet tal-Lokal.

Il-Kunsill fakkar ukoll li din l-attività' kienet marbuta ma' skema li tibda mill-15 ta' Settembru sal-aħħar ta' Mejju, u d-data tas-16 ta' Ottubru hija marbuta fl-ittra uffiċjali tal-approvazzjoni tal-attività' u ma tistax tinbidel skont Memos li ħarġu mid-Dipartiment tal-Gvern Lokali dwar dan is-suġġett u li kienu kollha mgħoddija lill-Għaqdiet li daħlu fl-iskema mal-Kunsill. Ingbdet l-attenzjoni wkoll li deċiżjoni bħal din kienet se tħalli riperkussjonijiet lill-Kunsill, fejn jintilfu l-fondi ta' €6000 mingħand is-Segretarjat Parlamentari għall-Konsumatur, Kompetizzjoni Ġusta, Kunsilli Lokali u Konsultazzjoni Pubblika, minbarra li din id-deċiżjoni tista' ttlef dawn il-fondi lil-lokalita', kif ukoll ċans li l-Kunsill jirċievi fondi simili s-sena d-dieħla. **DOK 'B2-3'**

49/02/03 **Is-Sindku** nforma li l-Perit tal-Kunsill flimkien mas-Segretarju Eżekuttiv u l-Kuntrattur iltaqgħu mal-Perita tal-Awtorita' tad-Djar dwar l-Ewwel Skema, u kien diskuss ix-xogħol propost li jsir fil-passaġġi madwar il-blokk f'Ta' Pascarella u madwar il-blokki ta' De La Cruz.

Barra minn hekk il-Kunsill baġhat ir-rapport imħejji mill-Perit tal-Kunsill William Lewis, għall-konsiderazzjoni u l-approvazzjoni tal-proposti u d-dettalji kollha tax-xogħlijiet meħtieġa f'din l-ewwel sena tal-iskema

"Programm ta' manutenzjoni fil-komun tal-binjiet tal-Gvern 2011-2016" lill-Awtorita' tad-Djar.

49/02/04 **Is-Sindku** rrefera għall-Proġett mal-GAL Xlokk li qed jitfejja bil-għajnuna tal-Perit tal-Kunsill u ressaq numru ta' pjanti dwar il-proposti tal-proġett, li jitlaq minn Fuq tal-Blat 1, tul triq Ħat-Attard, Triq il-Wied, għal quddiem il-kappella tal-Madonna tal-Ħlas.

49/03 **PAGAMENTI GĦAX-XAHAR TA' MARZU 2011**

Is-Sindku ressaq għall-attenzjoni tal-Kunsill il-lista ta' pagamenti għax-xahar ta' Marzu 2011, dokumenti li kienu ċċirkulati u li ttieħdu bħala moqrija u wara ppropona l-approvazzjoni tal-pagamenti. **DOK 'C1-3'**

- a) Pagamenti li għad iridu jsiru għax-xahar ta' Marzu
- b) *Bank Payments* Marzu 2011
- c) *Petty Cash* Marzu 2011

Il-Viċi Sindku Kenneth Busuttil ssekonda.

Ivvutaw Favur it-tmien Kunsilliera (8) preżenti. Ħadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-pagamenti kollha.

49/04 **Il-Kunsillier Jeffrey Camilleri** daħal għas-seduta fis-7.10 ta' filgħaxija.

49/05 **APPROVAZZJONI TAL-ĦLAS TAL-ATTIVITA' LEJL F'CASAL FORNARO 2010**

Is-Sindku ressaq il-lista ta' spejjeż tal-attività Lejl f'Casal Fornaro 2010, u ppropona l-ħlas ta' €5,000 lill-Kummissjoni Żgħażaġh Bastjanizi skont il-ftehim ta' aċċettazzjoni taħt l-iskema tal-Attivitajiet Kulturali.

DOK 'C4'

Il-Kunsilliera Margaret Mercieqa ssekondat.

Ivvutaw Favur it-tmien Kunsilliera (8) preżenti. Ħadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva dan il-pagament.

49/06 **MOZZJONI 123/2011 (V) –**

Is-Sindku Jesmond Aquilina ressaq il-Mozzjoni 123/2011 dwar ħarga li l-Kunsill qed jorganizza għall-persuni b'diżabilità tal-lokalita'.

‘Nipproponi li l-Kunsill jorganizza ħarġa għall-persuni b’diżabilità bil-koperazzjoni tal-*Qormi Support Group*. Il-ħarġa sejra ssir nhar l-Erbgħa 27 ta’ April, fl-okkażjoni tal-festa ta’ San Girgor.

L-ispiża għal din l-attività hija ta’ madwar € 500, liema spiża tinkludi t-transport u l-ikel ta’ madwar 35 persuna.’

Il-Kunsilliera Margaret Mercieca ssekondat.

Ivvutaw Favur id-disa’ (9) Kunsillier prezenti. Ħadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva.

49/07

TENDER – SUPPLY AND INSTALLATION OF VARIOUS ITEMS FOR GNIEN BERTU HYZLER.

Is-Sindku ppreżenta u qara r-rapport imħejji għall-kumitat tal-offerti mill-Perit tal-Kunsill dwar l-Offerti mitfugħa għall-erba’ lottijiet fit-tender, *Supply and Installation of Various items* għal Ġnien Bertu Hyzler fi Triq Anglu Borg.

DOK ‘D1-2’

Għal dawn l-offerti inxteħtu sitt *tenders*, li kien fihom id-dokumenti kollha meħtieġa skont kif mitluba fit-tender. Ir-rapport għamel analiżi tal-prezzijiet mitfugħa għal kull *Lot*.

Għal-Lot 1, *Supply and Installation of Steel Grille*, kien hemm tlett offerti, fejn l-irħas offerta kienet dik ta’ *Road Maintenance Services Ltd*, għal €13,400.

Għal-Lot 2, *Construct and Supply Table and four Benches*, tressqet offerta waħda, dik ta’ *Road Maintenance Services Ltd.*, għas-somma ta’ €5,000.

Għal-Lot 3, *Supply of Benches and Bins*, kien hemm ħames offerti, bid-dettalji u l-ispeċifikazzjonijiet mitluba. L-irħas offerta kienet dik ta’ Anton Zarb għal *Bench 504* u dust-bin A-008 b’valur totali ta’ €6,423.70.

Għal-Lot 4, *Supply and laying of soft Synthetic Carpet*, kien hemm żewġ offerti u l-irħas offerta kienet dik ta’ *Road Maintenance Services Ltd.*, għas-somma ta’ €2,000.

Is-Sindku ppropona għall-approvazzjoni dan ir-rapport li jindika l-irħas offerta għal kull *Lot* mitlub fit-tender .

Il-Kunsillier Dennis Zammit issekonda.

Ivvutaw Favur id-disa’ (9) Kunsilliera prezenti.

Il-Kunsill unanimament approva ir-rapport sabiex l-offerti jingħataw, kif hemm fir-rapport:

Għal-lot 1, *Supply and Installation of Steel Grille, Road Maintenance Services Ltd*, għal €13,400.

Għal-Lot 2, *Construct and Supply Table and four Benches, Road Maintenance Services Ltd*. għal €5,000.

Għal- Lot 3, *Supply of Benches and Bins*, Anton Zarb għal Bench 504 u dust-bin A-008 b'valur totali ta' €6,423.70.

Għal-Lot 4, *Supply and laying of soft Synthetic Carpet*, Road Maintenance Services Ltd., għal €2,000.

49/08

KUMITAT KONGUNT ĊENTRALI

Is-Sindku ressaq għall-attenzjoni tal-Kunsill korrispondeza mill-Kumitat Kongunt Ċentrali dwar Estensjoni tal-Kuntratt għall-Provista ta' Servizi ta' Gwardjani Lokali. Il-Kumitat Kongunt iddecieda illi mingħajr prgudizzju għad-drittijiet kontrattwali u legali tiegħu, ressaq il-proposti finali tiegħu kif ġej:

- (a) illi, l-Kuntratt eżistenti għandu jiġi estiż għal perjodu ta' tlitt xhur b'effett mill-1 ta' April 2011;
- (b) illi, għall-ewwel xahar ir-rati għandhom jibqgħu dawk preżenti;
- (c) illi, matul it-tieni xahar ir-rata għall-provista tas-servizzi tal-Gwardjani tar-rota tiżdied b'Ewro fis-siegħa;
- (d) illi, matul it-tielet xahar ir-rata tiżdied b'żewġ Ewro,

fejn din il-konċessjoni qed tingħata bil-premessa li l-*performance* tal-Gwardjani Lokali fir-rigward ta' infurzar dwar offiżi ambjentali partikolarment dawk relatati mal-klieb u skart titjib sostanzjalment b'mod li jkun jidher ċar li l-Kunsilli qed jagħtu każ ta' l-ambjent fil-lokalitajiet tagħhom u dan mingħajr preġudizzju għall-infurzar ta' reati tat-traffiku.

Is-Sindku nforma li kien maqbul ukoll li biex dan ikun jista' jsir, kull nhar ta' Tlieta u nhar ta' Ġimgħa minflok ir-rotot normali r-ronda fil-lokalitajiet f'dan id-distrett tibda ssir minn Gwardjani Pajżana (Green Wardens) u f'dawn il-granet issir kampanja konċentrata u mingħajr waqfien biex jinqabdu dawk li jiġu jaqgħu u jqumu mill-ambjent ta' pajjizna.

Is-Sindku ressaq ukoll korrispondenza dwar ilment fl-*Industrial Estate* tal-Imrieħel, Triq l-Industrija, Kummerċ, Bankiera etc qed imur il-gwardjan iħarrek, meta snin ilu kien sar qbil li ma jersqux lejn l-*Industrial Estates*. Kien imfisser li dik is-sitwazzjoni tbiddlet u nħaegu struzzjonijiet godda fejn iż-żoni industrijali m'għandhomx ikunu esklużi mill-infurzar.

DOK 'E1-2'

Is-Sindku Jesmond Aquilina ressaq r-rapport imħejji mill-Perit tal-Kunsill dwar il-Programm ta' manutenzjoni fil-komun tal-Binjiet, flimkien ma' lista ta' dokumenti dwar kull blokk.

Is-Sindku nforma li l-Kunsill bagħat ir-rapport imħejji mill-Perit tal-Kunsill William Lewis, għall-konsiderazzjoni u l-approvazzjoni tal-proposti u d-dettalji kollha tax-xogħlijiet meħtieġa f'din l-ewwel sena tal-iskema "Programm ta' manutenzjoni fil-komun tal-binjiet tal-Gvern 2011-2016" lill-Awtorita' tad-Djar. Ir-rapport, li hu maqsum f'żewġ dokumenti, jgħbor d-dettalji kollha mitluba, kif ukoll ritratti ta' kull blokk li ntgħażlet, bix-xogħol kollu meħtieġ. Il-Kunsill ressaq tmien Housing Blocks fi Triq id-Deheb Fin Ta' Farzina, u żewġ Housing Blocks oħra fi Triq is-Sebħ Fuq tal-Blat. Il-Blokki magħżula huma BLOCKS X2, X3, X4, Y1, Y2, Y3, Y4 u Y5 ta' Triq id-Deheb Fin Ta' Farzina, u BLOCK A u B ta' Triq is-Sebħ Fuq tal-Blat.

Minn dan ir-rapport dettaljat, il-Kunsill silet ix-xogħol propost li jsir f'kull Blokk, skont l-istimi mħejjija, sa massimu ta' Euro 5,000 għal kull blokk jew total ta' Euro 50,000 għall-għaxar blokki.

Is-CEO tal-Awtorita' tad-Djar irrangrazzja lill-Kunsill tax-xogħol eċċellenti li gie ppreżentat u nhar it-Tnejn u t-Tlieta 18 u 19 ta' April sejin jinżammu laqgħat mar-residenti ta' dawn il-Blokki biex ikun spjegat il-programm ta' ħidma.

DOK 'F'

SEJĦA GĦALL-ORGANIZZAR TA' ATTIVITAJIET KULTURALI MINN GĦAQDIET TAŻ-ŻGĦAŻAGĦ 2011 - 2014

Is-Sindku ressaq id-dokument finali dwar is-sejħa għall-organizzar ta' attivitajiet kulturali minn Għaqdiet taż-Żgħażagħ li għandu jservi għall-ftehim għdid li l-Kunsill qed iħejji li jagħmel mal-Għaqdiet wara li tinħareġ is-sejħa .

DOK 'G'

Dan id-dokument qed jitressaq għall-attenzjoni ta' dawk l-Għaqdiet li lesti jaħdmu bl-istess għan tal-Kunsill, permezz ta' sejħa għall-programm ta' attivitajiet, liema sejħa se tkun tikkonsisti fi tliet skemi.

L-għaqdiet se jkunu mistiedna jorganizzaw attivitajiet fil-lokalita' li jrawwu l-Kultura Qormija u jsejjsu dak kollu li nbena sal-lum, permezz tal-volontarjat. L-Għaqdiet, li se jissieħbu għandhom jaqsmu u jikkondividu dawn l-għanijiet tal-Kunsill Lokali Qormi u għandhom jikkommettu ruħhom li joffru x-xogħol volontarju tagħhom biex b'mod konkret dawn il-prinċipji jsiru realta'. Kull għaqda għandha l-obbligu li tippreżenta lill-Kunsill Lokali rendikont finanzjarju għal kull attivita' u l-ispejjeż kollha nvoluti għandhom ikunu koperti b'irċevuti fiskali.

Il-Kunsill unanimament qabel li tinħareġ din is-sejħa mmedjament.

49/11

GAL XLOKK

Is-Sindku ressaq għall-attenzjoni tal-Kunsill numru ta' pjanti mhejjija mill-Perit tal-Kunsill dwar il-mixja kulturali li qed tkun proposta minn fuq tal-Blat 1 fi Triq il-Belt Valletta għal quddiem il-Kappella tal-Madonna tal-Flas.

DOK 'H'

Is-Sindku fisser li dan id-dokument qed jithejja sabiex jitressaq għall-fondi ta' dan il-proġett mal-Gal Xlokk. Hu maħsub li b'dawn il-fondi jinħadmu diversi proġetti tul din il-mixja. Saret diskussjoni dwar dan il-proġett li se jitressaq fl-ewwel ġimgħa ta' Mejju.

49/12

Is-Sindku nforma lill-Kunsill dwar id-deċiżjoni li ħa ir-Regjun Nofsinhar fil-laqgħa tad-9 ta' Marzu 2011, fejn sar qbil unanimu mal-proposta tal-Vici President Jesmond Aquilina li kull Kunsill Lokali fir-Regjun joħroġ l-ammont ta' €125 għas-servizz legali tar-Regjun (liema servizz kien deciz b'mod unanimu li jigi assorbit mir-Regjun Nofsinhar fil-laqgħa tas-17 ta' Frar), liema flus jigu rifużi lura jew meta r-Regjun ikollu l-fondi meħtieġa jew inkella meta tibda taħdem is-sistema tal-infurzar lokali taħt il-kappa tar-Regjun.

DOK 'J'

49/13

Is-Sindku fisser li x-xogħol fuq Triq 23 ta' April u l-isqaqien kien wasal fil-fażi finali għat-tarmac, li hu maħsub li jsir wara l-Għid il-Kbir, wara li l-bankina mal-blokka tal-bini li qed jinbena, ma tlestietx minħabba problemi li nħolqu mis-sidien ta' din il-blokka. Is-Sindku ppropona u l-Kunsill qabel, li l-Kunsill japprova x-xogħol fi Triq Dun Guzepp Vella, n-niżla għal Triq il-Barrakki, faċċata ta Triq 23 ta' April, wara li jkun kkonsultati l-entitajiet kollha dwar il-bżonnijiet li jinbidlu s-servizzi, biex b'hekk dik l-area kollha tkun ingħatat it-tarmac.

Is-Sindku fakkar li se jsir xogħol ta' bini ta' tliet toroq ġodda, mill-Gvern Ċentrali permezz ta' Transport Malta, fi Triq l-Għadira, Triq l-Iskultur u Triq Dr. Ġorġ Mifsud Chirchop, u ppropona li l-Kunsill jibda jhejji mal-entitajiet kollha l-bżonnijiet ta' servizzi ġodda fil-parti ta' triq il-Belt Valletta minn Triq l-Għadira sa fuq tal-Blat 1, sabiex il-Kunsill jagħmel extensive patching f'din il-parti tat-triq. Kien innutat li l-patching regolari bil-cold asphalt li qed isir repetutament, qed jigi jiswa ħafna u għahekk qed ikun propost li jsir extensive patching bħal ma sar fi Triq il-Wied.

49/14

SUSTAINABLE MOBILITY FOR HANDAQ SCHOOL

Il-Kunsillier Dennis Zammit ressaq għall-attenzjoni tal-Kunsill, proposta mressqa mis-sur Mario Cucciarda mill-iskola sekondarja tal-Ħandaq.

DOK 'K'

Il-Kunsill qabel ma' din it-talba li qed titressaq u nkarika lill-Kunsillier Zammit sabiex jitmexxa dan il-programm li qed ikun propost, u l-kunsill kien lest li jipprovdi l-Wardens neċessarji għal dan il-proġett.

49/15 **Il-Kunsillier Dennis Zammit** informa li l-Kunsill taż-Żgħażaġħ qed iħejji l-proġett li sejjer iressaq din is-sena fil-ħidma tiegħu. Dettalji dwar dan il-proġett ikunu mressqa 'l quddiem. Il-Kunsillier Zammit fakkar li ż-żgħażaġħ hejjew materjal tal-ħarġa tad-Dielja, l-magazin tal-Kunsill li se jitqassam f'dawn il-ġranet.

49/16 **KORRISPONDENZA**

Is-Sindku Jesmond Aquilina ressaq għall-attenzjoni tal-Kunsill din il-Korrispondenza dwar: **DOK 'L 1-4'**

1. Ilment dwar *Dangerous Roads*
2. Ilment dwar ħmieġ taż-żwiemel fi Triq il-Ħabbiež
3. Kumitat Festi Esterni San Ġorġ fejn qed jitolbu permess tal-Kunsill sabiex isiru sitt ħofor għall-antarjoli sabiex jintużaw fil-festa ta' San Ġorġ fi Pjazza San Franġisk, ħdejn l-Istatwa tal-Madonna ta' Lourdes. Il-Kunsill qabel li ma jsib l-ebda oġġezzjoni, basta jkunu segwiti r-regolamenti dwar dan il-permess u x-xogħol.
4. Kumitat Festi Esterni San Ġorġ fejn qed jitolbu permess tal-Kunsill sabiex jagħmlu użu u jieħdu ħsieb ix-xelter li jinsab taħt Triq il-Kbira. Il-Kunsill qabel li ma jsib l-ebda oġġezzjoni, dment li dan kollu jsir bil-permessi tal-*Heritage Malta*, tal-Awtorita' tal-MEPA, bħalma diġa intqal fuq l-istess suġġett lill-għaqdiet oħra.

49/17 **Il-Sindku** nforma li nhar is-sibt li għadda, flimkien mal-Kunsillier Ralph Puli, iltaqgħu ma' Dr. George Hyzler u Karl Hyzler dwar il-monument propost għat-Tabib George Hyzler. Kien propost li minflok bust, il-monument ikun sħiħ, fejn il-familja lesta li toħroġ id-differenza, kif ukoll sar suġġeriment li dan il-monument jitwaqqaf fir-roundabout żgħira fi Triq il-Vitorja fejn hemm il-palma, faċċata tal-Health Centre. Il-Kunsill qabel unanimament dwar dawn il-proposti.

49/18 **Is-Segretarju Eżekuttiv** ressaq għall-attenzjoni tal-Kunsill talba għall-permess tal-Kunsill sabiex sidien ta' ħwienet fi Triq il-Kbira jarmaw mejda quddiem l-entratura tal-ħanut tagħhom sabiex ibiegħu drinks minn fuqha, nhar il-Ħadd fl-okkażjoni tal-Festa ta' l-Irxox. Il-Kunsill qabel li jzomm il-*policy* addottata fil-festi u l-purċissjonijiet, jiġifieri li matul dawn il-ġranet tal-Ġimgħa l-Kbira u tal-Għid, ma jinħarġux permessi lil Ħadd, tul il-mixja tal-purċissjoni, filwaqt li s-sidien tal-ħwienet imexxu l-bejgħ tagħhom minn ġewwa l-ħanut. **DOK 'M'**

49/19 **ITTRA TAS-SUR JIMMY VELLA - MAMO TCV ADVOCATES**

Is-Sindku ressaq kopja tal-korrispondenza minn Mamo TCV Advocates f'isem is-sur Jimmy Vella mingħuta lid-Direttur Ġenerali tal-Gvern Lokali u kkupjata lill-Kummissarju tal-Pulizija, fejn fost affarijiet oħra qed

jallega li l-operatur *Fair Trading Limited* jiġbor ukoll l-iskart domestiku tal-Kunsill Lokali ta' Ħal Qormi.

DOK 'N1-2'

Is-Segretarju Eżekuttiv kien inkarigat jikkomunika mal-Avukat tal-Kunsill sabiex iwieġeb immedjatement li din l-allegazzjoni tas-Sur Vella hi maqluġha minn żniedu u bla ebda fundament u jeħtieġ li jagħmel investigazzjoni aħjar qabel iħammeġ bl-allegazzjoni tiegħu lill-Kunsill Lokali ta' Ħal Qormi.

49/20

AĠĠORNAMENT

Kien maqbul li l-laqqgħa li jmiss tinżamm fit-26 ta' April 2011.
Il-laqqgħa ntemmet fid-8:30 ta' fil-għaxija.

Jesmond Aquilina
Sindku

John Farrugia
Segretarju Eżekuttiv

Minuti approvati lillum ta' 2011.
(Jum) (Data)
(Xahar)